

आरोप

मौके से गाड़ी लेकर भागे तस्कर, सरपंच और ग्रामीणों ने रंगे हाथ पकड़ने की कोशिश की, पुलिस पर मिलीभगत का आरोप

अवैध शराब की सप्लाई पकड़ने पर ग्रामीणों का हंगामा



उदयपुर, नवभारत। बीजाडांडी थाना क्षेत्र के अंतर्गत अवैध शराब के फलते-फूलते कारोबार के खिलाफ ग्रामीणों का गुस्सा फूट पड़ा है। गुरुवार सुबह करीब 11 बजे उदयपुर में शराब की खेप लेकर आए सप्लायरों को सरपंच और ग्रामीणों ने रंगे हाथों पकड़ने की कोशिश की। हालांकि स्थिति को बिगड़ता देख सप्लायर मौके से अपनी चार पहिया गाड़ी लेकर रफूचक़ार होने में कामयाब रहे। इसकी सूचना पुलिस को भी दी गई लेकिन पुलिस जब तक आती तब तक सप्लायर फरार हो गए थे।

ग्रामीणों का आरोप है कि बीजाडांडी जनपद की 42 पंचायतों और 138 गांवों में शराब की एकमात्र लाइसेंस प्राप्त दुकान होने के बावजूद उदयपुर, डोभी, धनवाही, कालपी और पीढ़ी जैसे गांवों में चाय-पान के टपरां और किराना दुकानों पर खुलेआम अंग्रेजी शराब बेची जा रही है। ग्रामीणों ने गंभीर आरोप लगाते हुए कहा कि बीजाडांडी पुलिस की मिलीभगत के कारण यह अवैध धंधा चरम पर है। पुलिस केवल छोटे-मोटे केस बनाकर खानापूर्ति करती है, जबकि मुख्य सप्लायरों

पर कोई ठोस कार्रवाई नहीं की जाती।

भागते समय सड़क पर गिरि शराब की बोतलें

घटना के दौरान जब ग्रामीणों और सरपंच ने शराब लेकर आई गाड़ी को घेरा, तो सप्लायर हड़बड़ाहट में गाड़ी भगाने लगे। इस खींचतान में शराब की पेटियों से कुछ बोतलें सड़क पर भी गिर गईं, जिन्हें सप्लायर आनन-फानन में उठाकर भाग निकले। बताया जा रहा है कि वाहन में करीब 10 पेटी अवैध शराब लदी थी।

तत्काल कार्रवाई नहीं हुई, तो वे उग्र आंदोलन के लिए विवश होंगे।



निवास। कलेक्टर सोमेश मिश्रा के निर्देशन एवं प्रभारी जिला आबकारी अधिकारी के मार्गदर्शन में आबकारी विभाग मंडला द्वारा अवैध शराब के विरुद्ध सघन कार्रवाई की गई। निवास क्षेत्र में की गई दबिश के दौरान बबलिया में दो दुकानों से कुल 52 नग देसी एवं विदेशी मदिरा बरामद कर जब्त की गई। वहीं मण्डला के पड़व रोड स्थित एक दुकान से थैले में विक्रय के लिए रखी गई 28 नग देसी, विदेशी मदिरा भी जब्त की गई। इस कार्रवाई में कुल 45 नग देसी मदिरा प्लेन एवं 35 नग विदेशी मदिरा सहित कुल 115 नग मदिरा बरामद की गई। अवैध रूप से मदिरा विक्रय करने वाले आरोपियों के विरुद्ध आबकारी अधिनियम के अंतर्गत प्रकरण पंजीबद्ध किया गया है। जप्त मदिरा की कुल अनुमानित कीमत 7,650 रुपये आंकी गई है। उक्त कार्रवाई में आबकारी विभाग का अमला उपस्थित रहा।



► पूर्व मंत्री जालम सिंह पटेल 11 को सामाजिक बैठक में होंगे शामिल

पदमी। मध्यप्रदेश शासन के पूर्व राज्य मंत्री एवं अखिल भारतीय लोधी महासभा के प्रदेश अध्यक्ष जालम सिंह पटेल 11 अप्रैल को जिले के प्रवास पर रहेंगे। उनके इस आगमन का मुख्य उद्देश्य भीपाल के जंबूरी मैदान में आयोजित होने वाली राजा हिरदेशाह लोधी शौर्य यात्रा की तैयारियों की समीक्षा करना और सामाजिक विषयों पर चर्चा करना है।

लोधी क्षत्रिय समाज के जिला मीडिया प्रभारी मंगल सिंह ठाकुर ने बताया कि जालम सिंह पटेल दोपहर 12.30 बजे माहिष्मती घाट स्थित गोंडी पब्लिक ट्रस्ट भवन में आयोजित बैठक में शिरकत करेंगे। यह बैठक लोधी क्षत्रिय समाज एवं आलोक संघ के संयुक्त तत्वावधान में आयोजित की जा रही है।

वरिष्ठ सामाजिक नेतृत्व की रही उपस्थिति- इस अवसर पर केवल जालम सिंह पटेल ही नहीं, बल्कि जबलपुर हाईकोर्ट के वरिष्ठ अधिवक्ता रामेश्वर ठाकुर और जबलपुर के पूर्व जनपद अध्यक्ष

संजय पटेल भी विशेष रूप से उपस्थित रहेंगे। बैठक में समाज के संगठन को मजबूत करने और आगामी विशाल शौर्य यात्रा में जिले की सहभागिता सुनिश्चित करने पर गहन विमर्श किया जाएगा।

सामाजिक बंधुओं से उपस्थिति की अपील- समाज के जिला अध्यक्ष कन्हैया ठाकुर एवं आलोक संघ के अध्यक्ष राजेश लोधी ने जिले भर के सामाजिक बंधुओं से आग्रह किया है कि वे अधिक से अधिक संख्या में इस बैठक में उपस्थित होकर चर्चा का हिस्सा बनें। इस आयोजन को लेकर लोधी समाज के युवाओं और पदाधिकारियों में खासा उत्साह देखा जा रहा है।

श्रमदान व दीवार लेखन से दिया जल संरक्षण का संदेश

सेमरखापा। कलेक्टर सोमेश मिश्रा एवं मुख्य कार्यपालन अधिकारी शाश्वत सिंह मीना के मार्गदर्शन में मध्यप्रदेश जन अभियान परिषद द्वारा गंगा संवर्धन अभियान अंतर्गत जल स्रोत सेवा समागम कार्यक्रम के प्रचार-प्रसार के लिए निरंतर गतिविधियाँ संचालित की जा रही हैं। इसी क्रम में ग्राम पंचायत सेमरखापा के पोषक ग्राम अचली में नवांकुर संस्था धेनु बाड़ी गौरक्षण समिति के माध्यम से जल संरक्षण के प्रति

जागरूकता बढ़ाने के उद्देश्य से दीवार लेखन किया गया। साथ ही अजीत सिंगरहा के निजी तालाब में सामूहिक श्रमदान कर जल स्रोतों के संरक्षण का संदेश दिया गया।

कार्यक्रम के दौरान जिला समन्वयक राजेंद्र चौधरी ने कहा कि जल संरक्षण का अर्थ है पानी की बर्बादी को रोकना और इसे भावी पीढ़ी के लिए सुरक्षित रखना। उन्होंने बताया कि पृथ्वी पर मात्र 3 प्रतिशत ही पीठ पानी उपलब्ध है, इसलिए जीवन के


अस्तित्व और पर्यावरण संतुलन बनाए रखने के लिए जल संरक्षण अत्यंत आवश्यक है।

विकासखंड समन्वयक संतोष कुमार झारिया ने उपस्थित ग्रामीणों को जल संरक्षण की शपथ दिलाई। इस अवसर पर नवांकुर संस्था की संचालिका श्रीमती किरण ठाकुर, ग्राम विकास प्रस्पुजन समिति के पदाधिकारी अजीत सिंगरहा, श्रीमती आशा यादव, कुसुम वाशीचंद, सुनीता मेहरा सहित ग्रामीणजन उपस्थित रहे।



रफीक मंसूरी बने कांग्रेस के जिला उपाध्यक्ष, कार्यकर्ताओं ने मनाया जश्न

बीजाडांडी। कांग्रेस संगठन ने अपनी जिला कार्यकारिणी का विस्तार करते हुए बीजाडांडी क्षेत्र के सक्रिय और अनुभवी नेता रफीक मंसूरी को जिला उपाध्यक्ष नियुक्त किया है। उनकी इस नियुक्ति से क्षेत्रीय कार्यकर्ताओं और पार्टी पदाधिकारियों में हर्ष की लहर दौड़ गई है। बताया गया कि रफीक मंसूरी को उनकी कार्यशीलता, मिलनसार स्वभाव और संगठन के प्रति अदृट निष्ठा के लिए जाना जाता है। उनकी नियुक्ति को आगामी संगठनात्मक गतिविधियों के लिए एक सकारात्मक कदम माना जा रहा है। रफीक मंसूरी की नियुक्ति पर ब्लॉक अध्यक्ष मूलचंद्र



मसराम, धनराज वरकड़े, बसोरी यादव, शाकुन वरकड़े और कुंवर सिंह सोयाम ने खुशी जाहिर की है। साथ ही सुरेश मरावी, सत्यम पाठक, भगत मरावी, गनी मंसूरी, दशरथ यादव, आशीष वरकड़े, बाबा, भूभेरा सरपंच, सुंदर परतें और आकाश सोनी सहित पार्टी के अनेक वरिष्ठ पदाधिकारियों एवं कार्यकर्ताओं ने उन्हें बधाई प्रेषित कर उनके सफल कार्यकाल की कामना की है। नवनियुक्त जिला उपाध्यक्ष ने शीर्ष नेतृत्व का आभार व्यक्त करते हुए कहा कि वे संगठन की मजबूती और जनहित के मुद्दे को उठाने के लिए पूरी निष्ठा के साथ कार्य करेंगे।



नैनपुर में किसानों के गेहूं का निरीक्षण, सैपल जांच के लिए भेजे जाएंगे

नैनपुर। उपार्जन वर्ष 2026-27 के तहत नैनपुर क्षेत्र में किसानों के गेहूं का निरीक्षण किया गया। यह निरीक्षण जिला प्रबंधक नागरिक आपूर्ति निगम एवं शाखा प्रबंधक वेयरहाउसिंग नैनपुर द्वारा संयुक्त रूप से किया गया। निरीक्षण के दौरान किसानों के गेहूं के सैपल लिए गए। अधिकारियों ने बताया

कि कुछ किसानों का गेहूं हाल ही में हुई वर्षा के कारण चमकचिनीन गुणा गया है। ऐसे मामलों में गुणवत्ता की पुष्टि के लिए सैपल एकत्रित किए गए हैं।

बताया गया कि प्राप्त सैपलों को चमकचिनीन छूट के लिए मुख्यालय भीपाल के लिए एफसीआई को भेजा जाएगा,

जिससे किसानों को उचित समर्थन मूल्य पर गेहूं विक्रय में किसी प्रकार की परेशानी न हो। अधिकारियों ने किसानों को सलाह दी कि वे अपने गेहूं को सुरक्षित एवं सूखे स्थान पर रखें, जिससे गुणवत्ता बनी रहे और उपार्जन प्रक्रिया में किसी प्रकार की बाधा न आए।

साफ नजर आ रहा था।

ग्रामीणों की सझबझ ने टाला बड़ा हादसा-आग की सूचना मिलते ही गांव में हड़कंप मच गया। बड़ी संख्या में ग्रामीण मौके पर एकत्र हुए और बिना समय गंवाए अपने स्तर पर आग बुझाने के प्रयास शुरू किए। ग्रामीणों की तत्परता और सामूहिक प्रयासों के कारण ही आग को अन्य

समीपवर्ती खेतों तक फैलने से रोका जा सका, अन्यथा नुकसान का आंकड़ा और भी बढ़ सकता था।

घटना की सूचना मिलते ही नैनपुर पुलिस और फायर ब्रिगेड की टीम मौके पर पहुंची। दमकल कर्मियों ने ग्रामीणों के सहयोग से काफी मशकत के बाद आग पर पूरी तरह कालू पाया। हालांकि, जब

तक आग बुझती, तब तक 15 एकड़ में लहलहाती गेहूं की फसल खाक हो चुकी थी।

फिलहाल आग लगने के स्पष्ट कारणों का पता नहीं चल पाया है। पुलिस प्रशासन द्वारा मामले की जांच की जा रही है। इस घटना के बाद से पीड़ित किसानों और पूरे क्षेत्र में चिंता व शोक का माहौल है, क्योंकि कटाई के वक्त हुई इस तबाही ने किसानों की साल भर की मेहनत को मिट्टी में मिला दिया है।

पिंडरई में विश्व शांति के लिए गूंजा नवकार महामंत्र

► जैन समाज ने सामूहिक जप कर की लोक कल्याण की कामना, बच्चों ने भी दी प्रस्तुति

नैनपुर। लघु तीर्थ क्षेत्र के रूप में विख्यात नैनपुर की व्रती नगरी पिंडरई में सकल दिगंबर जैन समाज के तत्वावधान में विश्व नवकार महामंत्र दिवस हर्षोल्लास के साथ मनाया गया। इस अवसर पर विश्व शांति और लोक कल्याण की भावना के साथ भव्य नवकार महामंत्र जप अनुष्ठान का आयोजन किया गया।

बताया गया कि यह अनुष्ठान समाज के अध्यक्ष चौधरी कैलाश चंद्र के कुशल निर्देशन में संपन्न हुआ। कार्यक्रम को नगर गौरव ब्रह्मचारिणी चंद्रलेखा दीदी, सुनीता



दीदी, मीना दीदी, साधना दीदी, साक्षी दीदी, तासु दीदी एवं ब्रह्मचारी संक्षम भैया का मंगल सानिध्य प्राप्त हुआ। प्रातः काल की बेला में आयोजित इस सामूहिक जप में समाज के महिला-पुरुषों और युवाओं ने बड़ी संख्या में उपस्थित होकर भक्ति भाव के साथ मंत्रोच्चार किया। आयोजन के दूसरे चरण में शाम के समय श्री विद्या संस्कार पाठशाला के नन्हे-मुन्हे बच्चों ने

अपनी उपस्थिति दर्ज कराई। एक समान वेशभूषा में सजे बच्चों ने जब सामूहिक रूप से महामंत्र का पाठ किया, तो पूरा वातावरण धर्ममय हो गया। साधु सेवा समिति के पदाधिकारी ऋषभ जैन ने कार्यक्रम की विस्तृत जानकारी मीडिया प्रभारियों को साझा करते हुए बताया कि ऐसे आयोजनों का उद्देश्य नई पीढ़ी को संस्कारों से जोड़ना और विश्व में शांति की स्थापना करना है।



बबलिया में स्थापना दिवस पर शामिल हुए सांसद, विकास कार्यों पर की चर्चा

नारायणगंज. भारतीय जनता पार्टी मंडल बबलिया में स्थापना दिवस के अवसर पर देवरी कला में बैठक आयोजित की गई। कार्यक्रम में मुख्य अतिथि के रूप में सांसद फगन सिंह कुलस्ते की उपस्थिति रही। कार्यक्रम का शुभारंभ श्यामा प्रसाद मुखर्जी एवं पंडित दीनदयाल उपाध्याय के चित्रों के समक्ष दीप प्रज्वलन एवं पूजा-अर्चना के साथ किया गया। इसके बाद अतिथियों का फूलमालाओं से स्वागत किया गया। इस अवसर पर पूर्व

विधायक रामय्यार कुलस्ते, डॉ विजय सर्वट, पूर्व जिला पंचायत सदस्य जानकी धुर्वे, मंडल अध्यक्ष वीरेंद्र नामदेव, पूर्व मंडल अध्यक्ष संतोष सोनी एवं जिला महामंत्री संतोष रजक सहित अन्य अतिथियों का स्वागत युवा मंडल अध्यक्ष संदेश जायसवाल और कार्यकर्ताओं ने किया।

कार्यक्रम को संबोधित करते हुए वक्ताओं ने भाजपा के स्थापना दिवस के महत्व पर प्रकाश डाला। उन्होंने बताया कि पार्टी की स्थापना वर्ष 1980 में हुई और इससे पूर्व

यह जनसंघ के रूप में जानी जाती थी। मुख्य अतिथि सांसद फगन सिंह कुलस्ते ने कहा कि भारतीय जनता पार्टी आज देश की सबसे बड़ी राजनीतिक शक्ति बन चुकी है और 'सबका साथ, सबका विकास' के सिद्धांत पर कार्य करते हुए गांव-गांव तक पेयजल, शिक्षा, स्वास्थ्य एवं सड़क जैसी मूलभूत सुविधाएं पहुंचाई जा रही हैं। बैठक में बड़ी संख्या में कार्यकर्ताओं की उपस्थिति रही। कार्यक्रम के अंत में संगठन को और अधिक मजबूत बनाने का संकल्प लिया गया।

हाईकोर्ट मुंशी पर हमला

जबलपुर। अधिराताल थाना क्षेत्र में प्लॉट विवाद और रुपये के लेनदेन को लेकर तीन युवकों ने हाईकोर्ट के एक मुंशी के साथ बेरहमी से मारपीट की। आरोपियों ने बीच सड़क पर बेसबॉल के डंडे और लात-धूसों से हमला कर उन्हें अक्षम कर दिया। पुलिस ने मामला दर्ज कर जांच शुरू कर दी है। पुलिस के मुताबिक गढ़ा निवासी ठाकुरदास पटेल, जो हाईकोर्ट में मुंशी के पद पर कार्यरत हैं, उन्होंने ग्राम सुखा में लक्ष्मी मंदिर के पास एक प्लॉट लिया है। इसी प्लॉट और 40,000 के बकाया लेनदेन को लेकर बृजलाल पटेल, अर्जुन पटेल और सिद्धांत दुबे उनसे रंजित रखते आ रहे हैं। ठाकुरदास पनागर से अपना काम निपटाकर अधिराताल के रास्ते घर लौट रहे थे। जैसे ही वह भोले की रसोई के पास पहुंचे, तीनों आरोपियों ने उन्हें रोक लिया। बिना किसी उकसावे के आरोपियों ने विवाद शुरू कर दिया। जब ठाकुरदास ने विरोध किया, तो तीनों एक राय होकर उन पर टूट पड़े। सिद्धांत दुबे ने अपने पास रखे बेसबॉल के डंडे से ठाकुरदास के सिर और पीठ पर ताबड़तोड़ वार किए। बृजलाल पटेल ने उनके कान पर जोर से घुसा मारा, जिससे वे जमीन पर गिर पड़े। अर्जुन पटेल ने चेहरे और शरीर के अन्य हिस्सों पर लात-धूसों से हमला किया।

सीसीटीवी की मदद से विद्युत तार चोरी का हुआ पर्दाफाश



दोनों आरोपी गिरफ्तार

जबलपुर, नवभारत। रेलवे सुरक्षा बल, जबलपुर द्वारा आपरेेशन यात्री सुरक्षा के अंतर्गत सतत निगरानी एवं सक्रिय गश्त के दौरान एक महत्वपूर्ण सफलता प्राप्त करते हुए रेलवे विद्युत तार चोरी की प्रकरण का सफलतापूर्वक खुलासा किया गया है। इस कार्रवाई में चोरी करने वाले आरोपी एवं चोरी का माल खरीदने वाले कबाड़ी, दोनों को गिरफ्तार किया गया है।

जानकारी के अनुसार 07 अप्रैल को आरपीएफ पोस्ट जबलपुर के अंतर्गत आउट पोस्ट मदन महल के स्टॉफ द्वारा मदन महल रेलवे स्टेशन पर नियमित सीसीटीवी मॉनिटरिंग एवं निवारक गश्त के दौरान एक संदिग्ध व्यक्ति की गतिविधियाँ चिन्हित की गईं।आरपीएफ द्वारा तत्परता एवं सतर्कता का परिचय देते हुए आरपीएफ टीम ने तुरंत कार्रवाई करते हुए प्लेटफार्म क्रमांक 1 के पूर्वी छोर पर उक्त संदिग्ध व्यक्ति

को घेराबंदी कर पकड़ लिया तलाशी लेने पर आरोपी के कब्जे से लगभग 10 किलो रेलवे विद्युत तांबे का तार बरामद किया गया। पृच्छाछ के दौरान आरोपी ने स्वीकार किया कि उसने रेलवे ट्रैक के समीप से उक्त विद्युत तार चोरी किया था एवं उसे झाड़ियों में छिपा दिया था आरोपी ने यह भी बताया कि चोरी किए गए तार के एक

हिस्से को जलाकर उसमें से तांबा निकालकर उसने रेल चौकी क्षेत्र के एक कबाड़ी को बेच दिया।

इनकी रही भागीदारी

दोनों आरोपी को गिरफ्तार करने में उपनिरीक्षक महावीर सिंह, सहायक उपनिरीक्षक प्रवीण कुमार मिश्रा, सहायक उपनिरीक्षक विजय बहादुर सिंह, प्रधान आरक्षक धीरेंद्र सिंह की अहम भागीदारी रही।

तार बरामद किए

आरोपी के कथन के आधार पर आरपीएफ टीम द्वारा तत्काल छापामार कार्रवाई करते हुए बताया गए कबाड़ी की दुकान पर दबिश दी गई, जहां से लगभग 20 किलोग्राम जला हुआ तांबा रेलवे विद्युत तार से प्राप्त बरामद किया गया। इस कार्रवाई में चोरी का माल खरीदने वाले कबाड़ी को भी मौके से गिरफ्तार किया गया। तार चोरी करने वाले आरोपी की पहचान रोहित चौधरी उर्फ गोवा उम्र 27, पिता बुद्ध लाल चौधरी, निवासी नरसिंह वाई झुगुमी बस्ती, मदन महल, जबलपुर है वहीं कबाड़ी मोहम्मद रियाज अंसारी, 34 वर्ष पिता मोहम्मद मकबूल अंसारी, निवासी मकान नंबर 4454, अशफाक उल्लाह खान वाई, मौसमपुरा, जबलपुर के रूप में हुई है। दोनों आरोपी पर आरपीएफ पोस्ट जबलपुर द्वारा अपराध दर्ज करते हुए रेलवे संपत्ति (अवैध कब्जा) अधिनियम, 1966 की धारा 3(क) के अंतर्गत मामला पंजीबद्ध किया गया है एवं दोनों आरोपियों के विरुद्ध विधिक कार्रवाई की जा रही है।